

مسلم لیگ ہم خیال گروپ کے رہنماء سلیم سیف اللہ کا الطاف حسین سے ٹیلی فون پر رابطہ
ملک کی مجموعی سیاسی صورتحال، ملک کو درپیش بیرونی و اندرونی چیلنجز، ملک میں بڑھتی ہوئی غربت، مہنگائی،
ریفارمڈ جنرل سیلزن ٹیکس سمیت دیگر عوامی ایشوز پر تفصیلی اور سیر حاصل گفتگو

پاکستان، ہم سب کا ملک ہے اور ہم سب وطن عزیز کا تحفظ مل جل کر کریں گے، سلیم سیف اللہ
عوام، امن عامہ کی صورتحال، امریکی اور مغربی ممالک کی ڈکٹیشن اور دن بدن بڑھتی ہوئی مہنگائی سے بہت بد دل ہیں، الطاف حسین
ملک میں گورنس نام کی کوئی چیز نہیں اور کرپشن اپنے عروج پر ہے، الطاف حسین

لندن۔۔۔ 17، دسمبر 2010ء

مسلم لیگ ہم خیال گروپ کے رہنماء سلیم سیف اللہ نے آج ایم کیو ایم انٹرنیشنل سیکریٹریٹ لندن ٹیلی فون کر کے متحدہ قومی موومنٹ کے قائد جناب الطاف حسین سے گفتگو کی۔
دونوں رہنماؤں کے درمیان ملک کی مجموعی سیاسی صورتحال، ملک کو درپیش بیرونی و اندرونی چیلنجز، ملک میں بڑھتی ہوئی غربت، آسمان سے باتیں کرتی ہوئی مہنگائی، ملک کے
ہر شعبہ میں کرپشن اور ریفارمڈ جنرل سیلزن ٹیکس سمیت دیگر عوامی ایشوز پر تفصیلی اور سیر حاصل گفتگو ہوئی۔ سلیم سیف اللہ نے جناب الطاف حسین سے گفتگو کرتے ہوئے کہا کہ سیاسی
رہنماء خواہ حکومت میں ہوں یا اپوزیشن میں ان کے درمیان باہمی رابطہ اور صلاح و مشوروں کا سلسلہ جاری رہنا چاہئے۔ انہوں نے کہا کہ ملک انتہائی نازک دور سے گزر رہا ہے اور
ملک بھر کے عوام غربت، بے روزگاری اور مہنگائی کے بوجھ تلے دبے ہوئے ہیں اور شدید مشکلات کا شکار ہیں۔ ان حالات میں ریفارمڈ جنرل سیلزن ٹیکس نافذ کرنا ملک بھر کے عوام پر
سراسر ظلم ثابت ہوگا۔ ہم آر جی ایس ٹی کی ہرگز حمایت نہیں کریں گے اور اس کے خلاف ووٹ دیں گے۔ انہوں نے زرعی آمدنی پر ٹیکس عائد کرنے کے ایم کیو ایم کے موقف کی
تائید کرتے ہوئے کہا کہ ہماری خواہش ہے کہ جمہوری حکومت اپنی مدت پوری کرے لیکن کرپشن اور خراب طرز حکومت کے باعث ہمیں بھی عوامی دباؤ کا سامنا ہے۔ انہوں نے
کہا کہ اللہ تعالیٰ نے ہمیں پاکستان کی صورت میں ایک نعمت عطا کی ہے اور ہمیں اپنے وطن عزیز کی قدر کرنی چاہئے، یہ ملک کسی کی جاگیر نہیں بلکہ ہم سب کا ملک ہے اور ہم سب
وطن عزیز کا تحفظ مل جل کر کریں گے۔ دونوں رہنماؤں نے اس بات پر اتفاق کیا کہ ملک کے موجودہ حالات میں جس جماعت نے بھی عوام کی خواہشات اور امنگوں کے خلاف
فیصلہ کیا اس کا سیاسی مستقبل تاریک ہو سکتا ہے۔ جناب الطاف حسین نے سلیم سیف اللہ کے خیالات کو سراہتے ہوئے کہا کہ ملک بھر کے عوام، امن عامہ کی صورتحال، امریکی
اور مغربی ممالک کی ڈکٹیشن اور دن بدن بڑھتی ہوئی مہنگائی سے بہت بد دل ہیں۔ ملک میں گورنس نام کی کوئی چیز نہیں ہے اور ہر شعبہ میں کرپشن اپنے عروج پر ہے۔ انہوں نے
کہا کہ آر جی ایس ٹی پر مسلم لیگ ہم خیال گروپ کی جانب سے عوام کی خواہشات اور امنگوں کے مطابق فیصلے سے عوام کو سکون میسر ہوگا۔ انہوں نے کہا کہ ملک و قوم کو سنگین چیلنجز کا
سامنا ہے اور ان حالات میں تمام سیاسی و مذہبی جماعتوں کو چاہئے کہ وہ ایک مرتبہ اپنے سیاسی اختلافات علیحدہ رکھ کر پاکستان اور اس کے عوام کو بیرونی قرضوں اور امداد کی بھیک کے
چنگل سے نجات دلانے کا فیصلہ کریں اور اتحاد کا مظاہرہ کر کے اس فیصلے پر ڈٹ جائیں۔ انہوں نے کہا کہ اللہ تعالیٰ نے پاکستان کو ہر قسم کی نعمت سے مالا مال کر رکھا ہے۔ وقت کا
تقاضا ہے کہ ملک و قوم کیلئے قربانی کا جذبہ رکھنے والے سیاسی و مذہبی رہنماء آگے آئیں اور قومی غیرت و حمیت کے تحفظ کیلئے اپنا بھرپور کردار ادا کریں۔ دونوں رہنماؤں کے درمیان
ملک و قوم کے وسیع تر مفاد میں مل جل کر کام کرنے اور مستقبل میں رابطہ جاری رکھنے پر بھی اتفاق کیا گیا۔

عشرہ محرم خصوصاً یوم عاشور کے موقع پر قیام امن، فرقہ وارانہ ہم آہنگی اور اتحاد بین المسلمین کے سلسلے میں بھرپور کوششیں کرنے پر ایم کیو ایم کی رابطہ کمیٹی، حق پرست ارکان، کراچی تنظیمی کمیٹی، علماء کمیٹی، میڈیکل ایڈ کمیٹی سمیت تمام تنظیمی کمیٹیوں، سیکٹروں، یونٹوں کے کارکنوں، سندھ، پنجاب، بلوچستان، خیبر پختونخوا، گلگت، بلتستان اور آزاد کشمیر کے تمام زونوں اور اضلاع کے کارکنوں کو الطاف حسین کا زبردست خراج تحسین ایم کیو ایم نے ثابت کر دیا ہے کہ اس کیلئے فرقہ وارانہ ہم آہنگی اور اتحاد بین المسلمین اولین ترجیح ہے۔ الطاف حسین یوم عاشور کے اختتام پر ایم کیو ایم کے مرکز نائن زیرو پر اراکین رابطہ کمیٹی، ارکان اسمبلی اور شعبہ جات کے ارکان سے گفتگو لندن۔۔۔ 17 دسمبر 2010ء

متحدہ قومی موومنٹ کے قائد جناب الطاف حسین نے عشرہ محرم خصوصاً یوم عاشور کے موقع پر قیام امن، فرقہ وارانہ ہم آہنگی اور اتحاد بین المسلمین کے سلسلے میں بھرپور کوششیں کرنے پر ایم کیو ایم کی رابطہ کمیٹی پاکستان اور لندن، حق پرست سینیٹرز، ارکان قومی و صوبائی اسمبلی، وزراء، کراچی تنظیمی کمیٹی، علماء کمیٹی، میڈیکل ایڈ کمیٹی سمیت تمام تنظیمی کمیٹیوں، تمام سیکٹروں، یونٹوں کے کارکنوں، سندھ، پنجاب، بلوچستان، خیبر پختونخوا، گلگت، بلتستان اور آزاد کشمیر کے تمام زونوں اور اضلاع کے کارکنوں کو زبردست خراج تحسین پیش کیا ہے۔ یوم عاشور کے مرکزی جلوسوں کے اختتام پر ایم کیو ایم کے مرکز نائن زیرو پر اراکین رابطہ کمیٹی، ارکان اسمبلی اور شعبہ جات کے ارکان سے گفتگو کرتے ہوئے جناب الطاف حسین نے کہا کہ ایم کیو ایم کے تمام ذمہ داروں اور کارکنوں نے ہر سال کی طرح اس مرتبہ بھی محرم الحرام کے موقع پر فرقہ وارانہ ہم آہنگی کیلئے رات دن جس طرح بھرپور اور مخلصانہ کوششیں کی ہیں اور اس سلسلے میں جس طرح محنت و لگن سے کام کیا ہے اس نے ثابت کر دیا ہے کہ ایم کیو ایم کیلئے فرقہ وارانہ ہم آہنگی اور اتحاد بین المسلمین اولین ترجیح ہے۔ جناب الطاف حسین نے فرقہ وارانہ ہم آہنگی کے قیام کے سلسلے میں علمائے کرام کے کردار کو بھی سراہا۔

نومحرم الحرام کی شب مختلف علاقوں سے برآمد ہونے والے ماتمی جلوسوں ایم کیو ایم کی رابطہ کمیٹی کے ارکان، حق پرست صوبائی وزراء، اراکین قومی و صوبائی اسمبلی کی شرکت

کراچی۔۔۔ 17، دسمبر 2010ء

متحدہ قومی موومنٹ کی رابطہ کمیٹی، حق پرست صوبائی وزراء اور اراکین قومی و صوبائی اسمبلی نے شہر کے مختلف علاقوں سے برآمد ہونے والے نومحرم الحرام کے شہید علم، ذوالجناح اور ماتمی جلوسوں میں شرکت کی۔ تفصیلات کے مطابق شہدائے کربلا کی لازول قربانیوں کو خراج عقیدت پیش کرنے کیلئے نومحرم الحرام کی رات رضویہ امام بارگاہ اور انچولی امام بارگاہ سے علم و ذوالجناح کے مرکزی جلوس نکالے گئے، جس میں عزاداران نے زنجیر زنی کی اور مجالس پیا کی۔ جلوسوں میں ایم کیو ایم کی رابطہ کمیٹی کے ارکان کنور نوید جمیل، سلیم تاجک، صوبائی وزیر خالہ بن ولایت، حق پرست ارکان قومی و صوبائی اسمبلی، شیخ صلاح الدین، سفیان یوسف، انور عالم اور امام الدین شہزاد نے شرکت کی۔ دریں اثناء حق پرست صوبائی وزیر عبدالحسیب، اراکین قومی و صوبائی اسمبلی ڈاکٹر ندیم احسان، عبدالمعید اور ریحان ظفر نے نومحرم الحرام کی رات رضویہ امام بارگاہ اور نور الایمان مسجد و امام بارگاہ ناظم آباد سے برآمد ہونے والے جلوس میں شرکت کی وہ کچھ دیر جلوس کے ساتھ رہے۔ متحدہ قومی موومنٹ کے حق پرست نمائندوں نے ایم کیو ایم میڈیکل ایڈ کمیٹی کی جانب سے قائم طبی کمپ کا دورہ بھی کیا۔ انہوں نے طبی کمپ پر عزاداران کو پہنچائی جانے والی سہولیات کا جائزہ لیا۔ اس موقع پر ایم کیو ایم کراچی تنظیمی کمیٹی کے انچارج حماد صدیقی و اراکین، ایم کیو ایم کی علماء کمیٹی کے انچارج جاوید احمد و دیگر اراکین کے علاوہ فیڈرل بی ایریا سیکٹر اور ایم کیو ایم ناظم آباد گلہار سیکٹر کمیٹی کے ارکان، یونٹوں کے ذمہ داران اور کارکنان، ایم کیو ایم ایڈرز ونگ کے ذمہ داران و کارکنان، امن کمیٹی کے اراکین کی بہت بڑی تعداد بھی ان کے ہمراہ تھی جبکہ جلوسوں کے راستے میں ایم کیو ایم کی جانب سے شربت اور پانی سنبلیں بھی لگائی گئی تھیں۔

یوم عاشور کے موقع پر کراچی، اندرون سندھ، پنجاب، بلوچستان، خیبر پختونخواہ، گلگت بلتستان اور آزاد کشمیر سے

برآمد ہونے والے ماتمی جلوسوں میں ایم کیو ایم کی شرکت

جلوسوں کی گزرگاہوں پر استقبالیہ کمپ قائم کئے گئے اور شربت و پانی کی سبلیں لگائی گئیں، عزاداران حسینؑ میں لنگر تقسیم کیا گیا

کراچی کے مرکزی ماتمی جلوس میں رابطہ کمیٹی، حق پرست وزراء، ارکان قومی و صوبائی اسمبلی نے شرکت کی

کراچی۔۔۔ 17 دسمبر 2010ء

یوم عاشور کے موقع پر کراچی، اندرون سندھ، صوبہ پنجاب، بلوچستان، خیبر پختونخواہ، گلگت بلتستان اور آزاد کشمیر سے برآمد ہونے والے ماتمی اور عزاداران حسینؑ کے جلوسوں میں ایم کیو ایم کی رابطہ کمیٹی، حق پرست سینیٹرز، وزراء، ارکان قومی و صوبائی اسمبلی، امن کمیٹیوں کے ارکان، علماء کمیٹی، زون، سیکٹر، یونٹ اور ڈسٹرکٹ کمیٹیوں کے ذمہ داران و اراکین نے شرکت کی اور جلوسوں کے ساتھ ساتھ رہے اس موقع پر ایم کیو ایم کی جانب سے جلوسوں کی گزرگاہوں پر استقبالیہ کمپ قائم کئے گئے اور شربت و پانی کی سبلیں لگائی گئیں جبکہ ایم کیو ایم کے فلاحی ادارے خدمت خلق فاؤنڈیشن کی جانب سے عزاداران حسینؑ کو علاج معالجہ کی فراہمی کیلئے بڑی تعداد میں طبی کمپس لگائے گئے جہاں ایم کیو ایم میڈیکل ایڈ کمیٹی کے ڈاکٹروں، پیرامیڈیکل اسٹاف کے ارکان نے ہزاروں عزاداران حسینؑ کو طبی سہولیات فراہم کیں اور عزاداران حسینؑ کی ایک بڑی تعداد کو خدمت خلق فاؤنڈیشن کی ایسولینسوں کے ذریعے اسپتالوں میں منتقلی کے فرائض انجام دیئے۔ یوم عاشور کے موقع پر کراچی ایم اے جناح روڈ نشتر پارک سے برآمد ہونے والے مرکزی ماتمی جلوس میں ایم کیو ایم کی رابطہ کمیٹی کے ارکان رضا ہارون، سیف یار خان، ڈاکٹر نصرت، ڈاکٹر صغیر احمد، سلیم تاجک، توصیف خانزادہ، حق پرست صوبائی وزراء عبدالحیید، سردار احمد، رؤف صدیقی حق پرست ارکان قومی اسمبلی حیدر عباس رضوی، رشید گوڈیل، وسیم اختر، حق پرست ارکان سندھ اسمبلی مقیم عالم اور شعیب ابراہیم نے شرکت کی اور علمائے کرام اور شیعہ انجمنوں کے عہدیداران سے ملاقاتیں کیں اور انہیں یوم عاشور کے موقع پر ایم کیو ایم کی جانب سے کئے گئے انتظامات سے آگاہ کیا۔ اس موقع پر علمائے کرام اور شیعہ انجمنوں کے عہدیداران نے محرم الحرام بالخصوص یوم عاشور پر ایم کیو ایم کی جانب سے ہر سال کئے جانے والے عملی اقدامات کو سراہا اور اسے فرقہ وارانہ ہم آہنگی کے فروغ اور قیام امن کیلئے مثالی اقدام قرار دیا۔ مرکزی جلوس کی گزرگاہ جامعہ کلاتھ رنچھوڑ، نمائش چورنگی اور اللہ والا مارکیٹ برنس روڈ پر ایم کیو ایم کے مرکزی استقبالیہ کمپس، طبی کمپ اور شربت و پانی کی سبلیں لگائی گئیں جہاں سے رابطہ کمیٹی کے اراکین اور حق پرست اراکین اسمبلی نے جلوس میں شریک عزاداران حسینؑ میں لنگر تقسیم کیا اور شربت پلایا۔ اس موقع پر انہوں نے جلوس کی گزرگاہ پر ایم کیو ایم کے فلاحی ادارے خدمت خلق فاؤنڈیشن کی جانب سے لگائے گئے طبی کمپ کا دورہ کیا اور یہاں عزاداران حسینؑ کو فراہم کی جانے والی طبی سہولیات کا جائزہ لیا۔ رابطہ کمیٹی کے اراکین اور حق پرست اراکین اسمبلی نے دیگر شیعہ انجمنوں کی جانب سے جلوس کی گزرگاہ پر لگائے گئے کمپوں کا دورہ کیا جبکہ پیپلز پارٹی کے سینیٹر فیصل رضا عابدی نے اس موقع پر خدمت خلق فاؤنڈیشن کے طبی کمپ کا بھی دورہ کیا اور یہاں عزاداران حسینؑ کو فراہم کی جانے والی طبی سہولیات کا جائزہ لیا اور انہیں زبردست خراج تحسین پیش کیا۔

